

## طاہر جمیل: ابھی کل کی بات ہے

جده کے معروف ”پاکستانی محلہ“، العزیزیہ میں شارع امیر ماجد نامی پُر شور اور مصروف سڑک کے کنارے ایک پاکستانی مطعم ہے۔ مطعم کے پچھوڑے میں ایک کھلا لان ہے۔ لان میں کریاں رکھی رہتی ہیں۔ کبھی دو چار، کبھی دس بیس۔ میز، البتہ اکادکا ہی ہوتے ہیں۔ یہ ایک روکھا پچیکا سا منظر ہے۔ معمولی سا، عام سا۔ لیکن دیکھتے ہی دیکھتے یہی منظر، بہت غیر معمولی اور بہت خاص ہو جاتا ہے۔ جب شام ڈھلنے لگتی ہے۔ جب محفل بجھنے لگتی ہے۔ جب سادھو دھونی رماتا ہے۔ جب گیانی بانی پڑھتا ہے۔ جب جوگی اشلوک سناتا ہے۔ تب لان کا وہ گوشہ یکا یک کسی فقیر کی کیا، کسی درویش کا جگہ اور کسی صوفی کی خانقاہ بن جاتا ہے۔ بات سے بات نکلتی ہے، چرانگ سے چرانگ جاتا ہے اور پھر روشنی چھیلتی ہی چلی جاتی ہے۔ چکا چوند۔ یوں جیسے تارے ٹوٹ ٹوٹ کر گر رہے ہوں۔ موچ درموج قہقہے اور شاخ در شاخ چپھے۔ یہ طاہر جمیل کی محفل تھی۔

کوئی ۰۰۰ اسال پہلے بخت واتفاق نے طاہر جمیل کو جده کی جھوپی میں لا کے ڈال دیا تھا۔ سعودی عرب میں راقم الاسطور کی آمد ۲۰۰۲ء میں ہوئی۔ پہلے ۶ سال انلچ (منطقہ توبک) میں قیام رہا اور بعد میں مکہ مردمہ چلا آیا۔ طاہر جمیل سے بہت آغاز ہی میں راہ و رسم ہو گئی۔ ان کی کشش مجھے جده کی جانب ہمیشہ کھپتی رہی۔ ایک میں ہی کیا، نجانے کہاں کہاں سے ان کے چاہنے والے چلے آتے تھے۔ نہیں مشیط سے، دادام سے، ریاض سے، مدینہ منورہ سے۔ ”تحمارے نام پر آئیں گے غم گسار چلے“۔ جده کے احباب کچھ تو روزانہ کے ملنے والے تھے، کچھ انھیں دوچار دنوں بعد اور کچھ دوچار ہفتلوں بعد سہی، ملتے ضرور تھے۔ ایک بات طقہ جو ایک بار ان کی محفل میں آیا ہے، وہ ایک بار پھر آئے گا، بار گر۔ اسی ”بار گر“ میں ”ہزار ہارو، صد ہزار بار بیا“ (ہزاروں بار جائیے اور لاکھوں بار آئیے) اور ”بسلامت روی و باز آئی“ (خیریت سے جائیے اور دوبارہ بھی آئیے) کے آن گنت رنگ اور خوشبوئیں آنے والوں کے دامن گیر ہو جاتیں۔

کوئی تو بات ہے ساقی کے مے کدے میں ضرور

قریب و دور سے مے خوار آ کے پیتے ہیں

ایک بات نہیں، کتنی ہی باتیں ہیں۔ غصب کی سچ دھج کا بانکا آدمی، خندہ جمیں، دراز گیسو، تیکھے نقش، گورا گلابی رنگ، روشن اجلاء چہرہ، دھان پان وجود، خالص شاعرانہ پیکر، لیکن دل؟ دل میں قوتِ ارادی کے اور ایمان و یقین کے سمندرِ موجز ن تھے۔ معلومات و سعی، مطالعہ ہمہ نوعی وہمہ گیر، ذہانت نہایت ظالم اور حسِ مزاح بے پناہ۔ بمحل، بزموقع طفیلہ، اور وہ بھی چارچوں چوکس، طفیلے انھیں بہت یاد تھے اور بہت سے وہ ”فی المبدیہ“، گھڑ لیا کرتے تھے۔ لیکن اس بھنسی، تھٹھے اور لالگ

لگاؤ میں دل آزاری کا شائے تک نہ ہوتا تھا۔ بچوں سامع صوم، بے ضر اور بے ریا ایک شخص جو نہایت وسیع المشرب تھا۔ ”مشع محفل کی طرح سب سے جدا سب کار فین“، مختلف اور متفاہی و تہنی و نظریاتی اور سیاسی و مسلکی وابستگیوں کے حامل لوگ، ان سے یکساں قربت محسوس کرتے تھے۔

فتنی اور تخلیقی اعتبار سے وہ بہمہ وجہ ایک بڑے شاعر تھے۔ ایک تو ان اور منفرد آواز۔ کسی مجبوری یا فیشن کی خاطر انھیں فیض و فراق، ناصر وندیم یا مجید و منیر سے بھڑانا ”میڈ ایزی“، تقیدی رویہ ہو گا۔ لیکن یہ حقیقت ہے کہ وہ نہایت غیر معمولی، تخلیقی اور تخلیلی امکانات کے شاعر تھے۔ اردو اور پنجابی دونوں میں۔ صاحب طرز اور صاحب اسلوب۔ جدہ کی حد تک تو وہ مسلم الشبوت استادِ تحریر تھے ہی مگر حق یہ ہے کہ مضامین کی تازگی اور تنوع اور زبان کے قادرانہ استعمال و اظہار کے بل بوتے پر وہ اردو اور پنجابی، ہر دوز بانوں کے معاصر شعراء میں ایک امتیازی مقام ہی کے ستح تھے۔ اضافی خوبی یہ کہ ان کے حال اور مقال میں کوئی فرق اور فاصلہ نہیں تھا۔ جب وہ کہتے ہیں کہ:

دشمن کی بیٹی کو بیٹی کہتا ہوں  
سوچوں کے انداز پرانے رکھتا ہوں  
بھوکا رہ لیتا ہوں لیکن چھت پر میں  
پانی کا برتن اور دانے رکھتا ہوں  
مصطفوی ہے میرا دسترخوان جمیل  
دیا بجھا دیتا ہوں پہلے پھر کھانے رکھتا ہوں

تو یہ طاہر جمیل کی اپنی ہی واردات قلمی اور اپنی ہی رو داوی شب دروز ہوتی ہے۔ یہی وجہ ہے اور یقیناً یہی وجہ ہے کہ ان کے وجود سے ایک اور ہی طرح کی رونق تھی۔ مقبولیت اور محبوبیت تو شاید چھوٹے اور محدود مفہوم کے لفظ ہیں۔ ان کی شخصیت کے گرد اپنایت اور چاہت کے کتنے ہی پُرسار اطمسمات ہالہ کیے ہوئے تھے۔ جدہ کے اسالہ قیام میں، سارا ہی عرصہ وہ امراض کی پوٹ بنے رہے۔ ذیا بیطس کے اثرات سے آنکھوں، پسپھرڈوں، گردوں اور دل کے گونا گوں مسائل سے بڑی طرح دوچار رہے، لیکن ہمیشہ جو اس بہت، بلند ارادہ، چھکتے اور ہنستے مسکراتے پائے گئے۔ ابھی کل کی بات ہے:

ہاتھوں میں دے کے ہاتھ، ابھی کل کی بات ہے  
وہ چل رہے تھے ساتھ، ابھی کل کی بات ہے

(مطبوعہ ہفت روزہ اردو میگزین جدہ، ۳۱ جولائی ۲۰۰۹ء)